

تبصرہ و تجاویز

پر

PROPOSAL FOR A NEW EDUCATIONAL
POLICY OF CENTRAL GOVERNMENT

(مرکزی حکومت کی نئی تعلیمی پالیسی کی تجاویز)

مرکزی منجانب ۷ ۷

تعلیمی کمیٹی علماء اہل السنۃ الجماعہ مغربی پاکستان

منعقدہ مورخہ ۲۰ جولائی ۱۹۴۹ء لاہور

مرکزی حکومت کی نئی تعلیمی پالیسی کی تجاویز شائع ہونے پر علماء اہل السنۃ والجماعۃ مغربی پاکستان کا پہلا اجلاس مورخہ ۱۲ جولائی ۱۹۴۹ء (مقام جامعہ رضویہ منظر الاسلام لاہور) منعقد ہوا جس میں مغربی پاکستان کے مدارس و فیکولٹیز کے تقریباً دو صد نمائندوں اور سربراہان و علماء اہل السنۃ الجماعۃ شریک ہوئے۔ اجلاس دو دن تک جاری رہا۔ نئی تعلیمی پالیسی پر حاضرین نے تقاریر میں اپنا نقطہ نگاہ پیش کیا۔ کافی بحث و تمحیص کے بعد

جائزہ کلیٹی قائم کی گئی جسکا دوسرا اجلاس مورخہ ۲۰ جولائی ۱۹۶۹ء کو ۹ بجے صبح بمقام جامعہ نعمانیہ لاہور منعقد ہوا۔ حضرت مولانا ابوالبرکات سید احمد صاحب قادری شیخ الحدیث دارالعلوم حزب الاحناف پاکستان لاہور نے صدارت کے فرائض انجام دیے۔ مغربی پاکستان کے اطراف و اکناف سے دینی مدارس نے اپنی تجاویز بھیجیں جنہیں زیر بحث لایا گیا اور تعلیمی کلیٹی نے تقیید و تبصرہ کے نکات مرتب کیے اور رپورٹ کے مسودہ کو آخری شکل دینے کے لیے ایک سات رکنی سب کمیٹی قائم کی گئی۔ اس سب کمیٹی نے مندرجہ ذیل تجاویز بشکل تقیید و تبصرہ وزارت تعلیم مرکزی حکومت اسلام آباد کو ارسال کی ہیں۔

جائزہ کلیٹی کے ارکان حسب ذیل ہیں:

۱۔ حضرت علامہ الحاج ابوالبرکات سید احمد شاہ صاحب شیخ الحدیث دارالعلوم حزب الاحناف لاہور۔

۲۔ حضرت علامہ محمد عبد الغفور صاحب ہزاروی شیخ القرآن جامعہ غوثیہ نظامیہ وزیر آباد

۳۔ حضرت علامہ عبدالستار خاں صاحب نیازی ایم۔ اے۔ سابق ایم پی اے

(سابق صدر شعبہ اسلامیات اسلامیہ کالج لاہور)

۴۔ حضرت علامہ محمد شریف صاحب شیخ الحدیث مظہر العلوم ملتان۔

۵۔ حضرت مفتی سید مسعود علی صاحب نائب مہتمم انوار العلوم ملتان۔

۶۔ حضرت مفتی ظفر علی صاحب نعمانی مہتمم دارالعلوم امجدیہ کراچی۔

۷۔ حضرت علامہ فقیہ اعظم مولانا انور اللہ صاحب بانی و شیخ الحدیث مدرسہ حنفیہ فریدیہ بصیر پور۔

۸۔ حضرت علامہ الحاج پیر محمد کرم شاہ صاحب ازہری مہتمم جامعہ محمدیہ غوثیہ پھر

۹۔ حضرت علامہ الحاج عبدالصطفیٰ صاحب ازہری شیخ الحدیث دارالعلوم

امجدیہ کراچی۔

- ۱۰۔ حضرت صاحبزادہ فضل رسول صاحب ہنتم جامعہ رضویہ لائل پور۔
 - ۱۱۔ حضرت مولانا محمد حسین صاحب شوق ہنتم مدرسہ محمودیہ رضویہ پیدائش ضلع میانوالی
 - ۱۲۔ حضرت مولانا غلام فخر الدین صاحب کانگولی شہر میانوالی۔
 - ۱۳۔ حضرت مولانا مفتی محمد حسین صاحب نقیبی ہنتم جامعہ نعیمیہ لاہور۔
 - ۱۴۔ فقیر محمد مفتی محمد اعجاز الرحمٰن رضوی شیخ الجامعہ غلام الحدیث دارالعلوم نعمانیہ لاہور
 - ۱۵۔ حضرت استاذ العلماء مولانا عطا محمد صاحب مدرسہ اندادیہ مظہریہ بنڈیال ضلع سرگودھا۔
 - ۱۶۔ حضرت مولانا سید حسین الدین شاہ صاحب ضیاء العلوم جامعہ رضویہ راولپنڈی
 - ۱۷۔ حضرت مولانا سید بلال الدین شاہ صاحب شیخ الحدیث جامعہ محمدیہ بجلی ضلع گجرات۔
 - ۱۸۔ حضرت علامہ محمد فہیل خان صاحب شیخ الحدیث مدرسہ حسن البرکات حیدرآباد۔
 - ۱۹۔ حضرت مولانا قاضی عبدالبنی کوکب۔ ایم۔ اے۔ لاہور
 - ۲۰۔ حضرت مولانا علامہ الحاج مولانا غلام علی صاحب شیخ الحدیث جامعہ خفیاہ تشریف المدارس اوکاڑہ۔
- صاحبتارکنی کیٹی کے ارکان حسب ذیل ہیں:
- ۱۔ حضرت علامہ عیدالتنار خان نیازی ایم۔ اے۔ سابق ایم پی اے
و سابق صدر شعبہ اسلامیات اسلام آباد کالج لاہور۔
 - ۲۔ علامہ سید محمد و احمد صاحب رضوی ناظم حزب الاحناف لاہور۔
 - ۳۔ علامہ محمد شریف صاحب شیخ الحدیث مظہر العلوم دولت گیٹ نقان۔
 - ۴۔ حضرت استاذ العلماء مولانا عطا محمد صاحب مدرسہ اندادیہ مظہریہ بنڈیال۔
 - ۵۔ فقیہ عصر مفتی محمد اعجاز الرحمٰن رضوی شیخ الحدیث دارالعلوم نعمانیہ۔ لاہور۔
 - ۶۔ حضرت علامہ الحاج مولانا ابوالبرکات سید احمد شاہ صاحب امیر شیخ الحدیث دارالعلوم حزب الاحناف لاہور
 - ۷۔ حضرت علامہ اللہ بخش صاحب صدر المدرسین مدرسہ شمس العلوم مظہریہ رضویہ وان پھال ضلع میانوالی

تثقیل و تبصرہ

سفر ل گورنمنٹ کی نئی تعلیمی پالیسی میں یہ اعتراف سچا ہے کہ جدید نظام تعلیم کی وجہ سے نئی اجماعیت قائم نہیں ہو سکی۔ قومی تعمیر و ترقی میں نظام تعلیم نے صحیح کردار ادا نہیں کیا، بیماری اور پیروز گاری بڑھ گئی ہے اور تعلیمی معیار جدید پست ہو گیا ہے۔ یہی وجہ ہے کہ ملت کے اندر علماء و مفکرین اور منتظمین کا قحط الزوال ہے۔ یہ بھی صحیح ہے کہ موجودہ رپورٹ جدید نظام تعلیم کا مقصد حکومت انگلشیہ کے لیے کلرک، بابو، منشی، پیشکار اور کارندے پیدا کرتا تھا۔ جیسا کہ سر ڈبلیو لیون ہنٹر (SIR W. W. HUNTER) نے اپنی شہرہ آفاق کتاب

”ہندوستانی مسلمان“ (INDIAN MUSALMANS) میں لکھا ہے کہ لارڈ میکالے کے مرتب کردہ نظام تعلیم کی وجہ سے ایک ایسا طبقہ وجود میں آ گیا جو خون اور پوست کے اعتبار سے تو ہندوستانی تھا۔ لیکن مذاق، رائے، اخلاق اور فہم کے اعتبار سے فرنگی تھا۔ اسی مصنف نے اپنی مذکورہ بالا کتاب میں اگے چل کر ایک ایسے کا ذکر کیا ہے کہ ”میکالے کے نظام تعلیم نے ہندوستان کے اندر ایک شاندار روایات کی حامل قوم (امت مسلمہ) کو بے وقعت بنا کر رکھ دیا۔“

رپورٹ کا بچھڑا ہوا ٹھیک ہے کہ دینی نظام تعلیم ملی تشخص اور دینی عقائد و نظریات کے لحاظ سے بے وجود میں لایا گیا تھا اور اس نظام تعلیم نے اعلیٰ درجے کے مفکر، علماء، فضلاء اور منتظمین سلطنت پیدا کیے۔ لیکن علماء اہل سنت کی یہ تعلیمی کمیٹی رپورٹ کے اس حصے سے اختلاف کرتی ہے کہ دینی نظام تعلیم بھی ملی امنگوں اور

آرزوؤں کو پورا کر سکا۔ حقیقت یہ ہے کہ انگریز کی عملداری سے قبل ہندوستان میں
 چھپے چھپے پر دینی مدارس موجود تھے۔ انہی مدارس کے فارغ التحصیل علماء پورے نظم
 مملکت میں دخیل تھے۔ عسکری، انتظامی، قانونی، اخلاقی دینی حتیٰ کہ بین الاقوامی
 معاملات کے لیے بھی مدارس ماہرین فنون مہیا کرتے رہے۔ ان مدارس کا نظام تعلیم اور
 نصاب تعلیم اس قدر جامع و مانع تھا کہ اس میں جہاں اصول و مسلمات دین کی تعلیم کی
 اعلیٰ ترین کتب شامل تھیں وہاں عصری تقاضوں کو پورا کرنے کے لیے بھی منطق، فلسفہ،
 ریاضی، اقلیدس، علم طب وغیرہ کے مضامین شامل تھے۔ لارڈ میکالے کے نظام تعلیم
 نے بیک جنبش قلم اس ملک کے اندر دنیاوی فز و فلاح اور اعزاز و اکرام کا معیار
 انگریزی تعلیم کو بنا دیا اور یوں دینی مراکز کو سب سے وقعت بنا کر ہمارے تہذیبی ثقافتی
 اور روحانی اداروں پر بھی بلیغاری کی گئی۔ وہ دن ہے اور آج کہ ہمارے خلاف ایک نظم
 سازش جاری ہے اور بقول حضرت علامہ اقبال۔

سہ اور یہ اہل کلیسا کا نظام تعلیم ایک سازش ہے فقط دین مروت کے خلاف
 یہ بات ہم بلا خوف تردد کہتے ہیں کہ اگر دینی نظام تعلیم کی پھیلائی ہوئی ایسانی
 روشنی نہ ہوتی اور مسلمانوں کی مجلسی زندگی کتاب و سنت کے اثرات کی حامل نہ ہوتی تو
 قائد اعظم کا یہ مطالبہ کہ ہم مسلمان جداگانہ تہذیب، جداگانہ تمدن، جداگانہ سیاست
 جداگانہ قانون، جداگانہ اقتصادی تصورات، جداگانہ اقدار حیات، جداگانہ
 ملی روایات، جداگانہ ملی عزائم اور جداگانہ اسماء و صفات اور تقویم و عبادات
 کی وجہ سے ایک علیحدہ قوم ہیں اور اس لیے ہم ایک علیحدہ خطہ ارضی یعنی پاکستان
 چاہتے ہیں۔ تاکہ وہاں پر بلا شرکت غیرے اور ہم اہل ہند سے ہم ملی زندگی بسر کر سکیں۔
 حقیقت کا جامہ نہ پہن سکتا تھا۔ اس نظام تعلیم میں کوئی نقص، کوئی خامی اور کوئی
 کمزوری نہیں ہے۔ یہ نظام تعلیم جو اپنے دین میں پر دہی برپا ہے، مطالبہ کرتا ہے

کہ اس کے خلاف لادینی سازش کو ختم کر کے اس کی تائید و حمایت کے اسباب و وسائل فراہم کیے جائیں۔ اس کی ہیئت ترکیبی میں کسی قسم کی مداخلت روائہ رکھی جائے۔ البتہ ایسے نئے مضامین اور علوم کے اضافے کا ہم خیر مقدم کریں گے جو دینی مفاد کی تکمیل کے لیے تائید و تقویت کا باعث بن سکیں۔ اس سلسلے میں بھی علماء اہل سنت و جماعت کی یہ کمیٹی ہر مرحلے پر اپنے جامع و مانع نظام تعلیم کا مفید نصاب پیش کرے گی مثلاً دسویں تک اسلامیات کا کیا نصاب ہو۔ ایف اے میں کیا ہو۔ بی اے میں کیا ہو اور ایم اے میں کیا ہو۔ تک اس کی توسیع کی جائے۔

جہاں تک درس نظامیہ کی افادیت و اہمیت کا تعلق ہے اس میں کسی کو شک و شبہ کی گنجائش نہیں۔ حدیث، فقہ، تفسیر اور علم کلام کی ابتدا و ابتدا کتب کو پڑھے بغیر کوئی شخص سند فضیلت حاصل نہیں کر سکتا۔ جدید علوم کے اضافے کا مطلب یہی ہے کہ موجودہ مضامین کو پورے اہتمام کے ساتھ پڑھایا جائے۔ منطق، فلسفہ، طبیعیات اور ریاضیات کی نئی کتب کو جلد از جلد اردو زبان میں منتقل کر دیا جائے ان علوم کی مروجہ اصلاحات کو باقی رکھ کر یہ ہم متقدمین کی تصنیفات کو سمجھ سکتے ہیں اسی طرح قدیم اندازہ تحریر کے مطابق حدیث، فقہ، تفسیر، علم کلام حتیٰ کہ تصوف کی کتب اور ان کی نشریات اکثر فلسفہ کی مصطلحات میں لکھی گئی ہیں اور ان میں بھی قدیم فلسفہ اور منطق کی زبان مروج ہے۔ المختصر اس کمیٹی کا مشورہ ہے کہ دینی مدارس کے نصاب تعلیم میں کوئی کتب بیروت روائہ رکھی جائے۔ اضافی علوم میں فلسفہ، منطق، ہیئت، طبیعیات، ابعداطبیعیات (جو درس نظامیہ میں پڑھائے جاتے ہیں) میں جدید تحقیقات کو شامل کیا جائے اور ان کے علاوہ دیگر ضروری مضامین کو قبول کرنے میں کوئی اعتراض نہیں۔

زیر بحث رپورٹ میں قدیم اور جدید طبقات میں وحدت اور یک ہیئت پیدا

کرنے کے لیے نظام تعلیم کا ایک ایسا منصوبہ پیش کیا گیا ہے جس میں دسویں جماعت تک اسلامیات لازمی ہوگی اور آئندہ اختیاری تیز کلیات میں اسلامی علوم پر بیشتر کا اہتمام کیا جائے گا۔ جو طلبہ ریسرچ کرنا چاہیں گے ان کے لیے ہر ممکن سہولتیں مہیا کی جائیں گی۔
 قطع نظر اس کے کہ اجتماعی منصوبہ تعلیم کیلئے گا اور قدیم و جدید نظام ہائے تعلیم کو کن اصول و ضوابط کے ماتحت مدغم کیا جائے گا اس امر کی وضاحت ضروری ہے کہ اسلامیات کا مفہوم کیا ہے۔ نیز اس رپورٹ میں اکثر مقامات پر اسلام، اسلامی تصورات، اسلامی آئیڈیالوجی اور اسلامی ثقافت کا جو ذکر ہوا ہے اس سے مراد یہی رپورٹ کی کیا غرض ہے۔ جب تک ان مصطلحات کے معنی متعین نہ کیے جائیں خلط و محنت پاتی رہے گا کہیں تو غلطی ہو اور گندھارا کو اسلامی تہذیب کے نام پر پیش کیا جائیگا اور کہیں نقص بدن کے ہم بیچ، قانون لطیفہ کے نام پر تراثی کو ثقافت تسلیم کر لیا جائے گا۔

ہمیں خوشی حاصل ہوئی ہے کہ موجودہ حکومت نے قدیم و جدید اذہان کے بعد کو دور کرنے اور اسلامی اقداریات کو نئے نظام تعلیم میں داخل کرنے کا عزم یا مجزم کیا ہے ہم کسی بحث و مناظرہ کا باب کھولنے بغیر مثبت انداز میں اسلام، اسلامی تصورات اسلامی آئیڈیالوجی اور اسلامی ثقافت کو مندرجہ ذیل چھ مثبت اور تین منفی اصولوں میں پیش کرتے ہیں۔ انہی اصولوں پر ہمارا آئین مرتب ہوگا۔ یہی ہماری نئی زندگی کا سرچشمہ ہوں گے اور ہمارا نظام تعلیم بھی انہی کی روشنی میں مرتب کیا جائے گا۔

ثبوت اصول

۱۔ **قلیبت فراہم کتاب** | حقیقی خالق، مالک، حاکم اور منصف اللہ ہے۔
 قرآن اللہ کی آخری نازل کردہ کتاب ہے، اسی لیے قانون سازی، عدالت، نظم و نسق اور حکومت کے ہر فیصلے کے لیے قرآن اولین منبع اقتدار اور برترین فرمان روا ہوگا۔
 ۲۔ **تعمیرت احکام رسالت** از زندگی کے ہر پہلو کے متعلق اللہ کے احکام پہنچانے

کے لیے اُس کے آخری بلا واسطہ نائب جناب خاتم النبیین و المرسلین صلی اللہ علیہ وسلم و النبی و المرسلین صلی اللہ علیہ وسلم کے لیے ان کے احکام، اعمال اور روایات، حدیث و سنت مستطقتہ علوم کے مطابق ان کی فرہیت کا درجہ مقرر کرنے کے بعد حکومت کے ہر شعبہ کے لیے دوسرا واجب التعمیل ماننا اور وسیلہ اقتدار ہوں گے۔

۳۔ **نوٹسٹل منہاج خلافت** | جب کبھی کتاب و سنت کا مفہوم متعین کرنے میں اختلاف رائے پیدا ہونے لگا تو صحابہ کرام، ائمہ فقہاء اور سلف صالحین کی تفاسیر، تصدیقات، اجتہادات اور فتاویٰ کے جو ذخائر نے منگائی نہ تھے۔ فقہ کے اصولوں کے مطابق بتدریج مدقن و مرتبہ کرنے بحیثیت ایک ایسے اجماع ماہیہ کے ترجمان کے جو آج بھی اسلامی عقائد کے حوزہ کا تسلسل رسول اللہ صلی اللہ علیہ وسلم اور پھر اللہ سے اخذ کرنے میں ایک سبقت والی کڑی کا زنجیر رکھتا ہے منفرد فیصلوں یا نتائج تک پہنچتے ہیں بطور تیسرے مانتا اور بنائے لفاظ کے قابل تقلید ہوں گے۔

۴۔ **اعتبار مسلک اجماع** | مذکورہ بالا تینوں اصولوں کے ماتحت مخصوص یا قطعی قوانین کا استخراج کرنے میں ہر قسم کے اختلاف رائے کا تصفیہ بالواسطہ یا بلا واسطہ ان اصحاب الرائے والے شہدگان کی کثرت رائے سے کیا جائیگا جنہوں نے اپنی عادات میں تابع رسول مقبول صلی اللہ علیہ وسلم اور ضروری علوم میں اور بنیادی میں منشا کا کی بنا پر اہل الرائے کا منصب حاصل کر لیا ہوگا۔

۵۔ **اطاعت فتویٰ و فیصلہ** | ہر قدر میں مسلک اجماع کے مفہوم کے متعلق ہر قسم کے اختلافات کا آخری فیصلہ آئینی یا قانونی امور میں مفتی کی متعلقہ عدالت اور ذاتی امور میں قاضی کی متعلقہ عدالت بحیثیت ایک آزار اور واجب اطاعت منصف کے کریگی جس کا احاطہ اقتدار حکومت اور پارلیمنٹ اور ہر ادارہ یا فرد ہوتا۔

۶۔ **تمسک میثاق بیعت** | ہر معاشرتی، سیاسی، آئینی، قانونی، آئینی اور انتظامی ذمہ داری اور اختیار کی بنا اُس سلسلہ انفرادی اور اجتماعی میثاق بیعت پر بزرگی جو راستہ کا ہر باشندہ شہریت کے رجسٹر میں نام درج کرتے وقت آئین کے یہ مقبوت اور تین مفتی بنیادی اصولوں کی وفاداری اور ضروری برداری کا حلف اٹھا کر قبول کرے گا۔

منہجی اصول

۱۔ امتناع فرعونیت (شُرک - ظلم) | انفرادی اقتدار سے کسی شخص یا گروہ سرکاری اختیارات یا سرکاری اقتدار کے بدلے کی آزادی کو روکا جائے گا اور اس کا فرض ہوگا کہ انفرادی اور اجتماعی کوشش سے ہر ایسی انسانی طاقت کا موزوں مقابلہ کرے جو اقتدار کو استبداد یا بے ادبی کی فرض سے استعمال کرے۔ بشرطیکہ متعلقہ عدالت میں اقتدار کا ناجائز استعمال اور مقابلہ کے طریقہ کی موثر نیت ثابت ہو جائے تو ان مجید میں شرک کی ممانعت اور فرعونوں کی مثال استبداد کا مفہوم واضح کر دیتی ہے۔

۲۔ امتناع قارونیت | دولت کسی شخص کی دولت کی مقدار یا قیمت بڑھانے یا گھٹانے کے لئے استعمال نہ کی جائے گی۔ نہ ہی کسی شخص کے دولت گمانے کے امکانات پر پابندی سائل ہونے دی جائے گی سوائے اس صورت کے کہ آئین، قانون یا معاہدہ قانون کی تعمیل میں اسکی ضرورت محسوس ہو عدالت متعلقہ ہر مقدمہ میں طے کرے گی کہ آیا کسی اقتصادی کارروائی کی نوعیت، حدود اور طریقے جائز ہیں یا نہیں۔

ہر شہری کو اختیار ہوگا اور اسکا فرض ہوگا کہ انفرادی اور اجتماعی کوشش سے ہر ایسی انسانی طاقت کا موزوں مقابلہ کرے جو دولت کے ناجائز استعمال یا دوزخ کی ترکیب سے ہر شہریکے

استعمال یا ذخیرہ کا عدم ہوا اور مقابلہ کے طریقہ کی موزونیت متعلقہ عدالت میں ثابت ہو جائے
قرآن مجید میں ظلم، اکتاز، اور سود کی ممانعت اور قماروں کی مثال دولت کے ناجائز
استعمال یا ذخیرہ کا مفہوم واضح کرتی ہے

۳۔ امتناعِ یزیدیت (تیس دنوں کا)
اسلامی اصطلاحات کی شخص گردہ یا طبقہ کے غیر
اسلامی اعتقادات، مفاد یا تجاویز کے تحفظ اور تقویت

یا ذریعہ کے لئے استعمال نہ کی جائیں گی۔ عدالت متعلقہ مقدمہ میں فیصلہ کریگی کہ آیا کسی قول، فعل
یا رویہ سے دین کے لیے تیس دنوں کا ارتکاب ہوتا ہے یا نہیں۔

حزب شری کو اختیار ہوگا بلکہ اس کا فرض ہوگا کہ انفرادی اور اجتماعی کوشش سے ہر
ایسی انسانی طاقت کا مقابلہ کرے جو اسلام کے دعویٰ کو ناجائز مفاد کے لیے آڑ بنا کر
استعمال کر رہی ہو یا بشرطیکہ بعد میں عدالت کے سامنے اسلام کا ناجائز استعمال اور مقابلہ
کے طریقہ کی مناسبت ثابت ہو جائے۔

قرآن مجید میں منافقت کی مذمت اور ممانعت اور اسلامی تاریخ میں یزیدیت کی مثال
واضح کر دیتی ہے کہ اسلامی اصطلاحات کے اصل مفہوم سے ہٹ کر اسکے ناجائز استعمال
کا مفہوم کیا ہے۔

طول کلام کی معافی چاہتے ہوئے ہم واضح کرنا چاہتے ہیں کہ ماضی میں چونکہ اسلام، اسلامی
اصول اسلامی ایڈیٹری اور اسلامی ثقافت کی بابت بعض خود غرض لوگوں نے گمراہیاں پھیلانے
تجربے اور دوسروں کے نام پر لادینی رجحانات کو فروغ دیا جاتا رہا اس سے ان اصطلاحات کی وضاحت،
ضروری تھی نیز ہم یہ بھی بیان کرنا چاہتے ہیں کہ بجائے اسلامی رنگ (Islamic Color)

اسلامی تصنیف (Islamic Values)، اسلامی اقدار (Islamic Values)، اسلامی اصول (Islamic Principles)،
اسلامی تصورات (Islamic Concepts)

(Islamic spirit) اسلامی روح (Islamic concepts)

اور اسلامی تہذیب (Islamic Ties) کے نمودار میں اسلامی عقائد و اعمال کی تمام ناقص اور ادھوری تعبیر کے بجائے کامل و مکمل تعبیر پیش کی جائے۔ **يَا أَيُّهَا الَّذِينَ آمَنُوا اذْكُرُوا فِي الْإِسْلَامِ كَافَّةً وَلَا تَتَّبِعُوا خُطُوَاتِ الشَّيْطَانِ إِنَّهُ يَرْتَابِعُ أُولَئِكَ بِمَلْعَمِهِ وَأُولَئِكَ هُمُ الْمَكِيدُونَ** کمال قبول کرو اور جو اہم نشانات نفسانی کی اتباع کرتے ہوئے ناقص و ادھوری باتوں کے پیچھے چڑھا اسلام کو قبول کرنا ہے تو اسے من و عن تقسیم کیجئے ہمیں ادھورے مفکرین کی ضرورت نہیں۔

زیر نظر رپورٹ میں قدیم و جدید نظام ہائے تعلیم کو یکساں بنانے کے لیے جو مشورے **ادغام** دئے گئے ہیں۔ ان میں ترقی میں نیک نیتی کے ساتھ قد و اجنبیت کو دور کرنے کی کوشش کی ہے۔ ان کا خیال یہ ہے کہ جدید نظام تعلیم میں اسلامیات شامل کر کے اور قدیم نظام تعلیم میں سائنس جغرافیہ وغیرہ مضامین کا اضافہ کر کے یہ لچک و چور ہو جائے گا۔ اور ملت میں وحدت و استحکام کی مضامین پیدا ہو جائے گی۔ حالانکہ اختلاف و اجنبیت کی جڑیں اس سے کہیں زیادہ گہری ہیں ان جڑوں کی نشان دہی کیے لئے ہمیں کچھ سال پیچھے جانا پڑے گا۔

قیام پاکستان کے بعد مشترکہ مقصد حاصل ہو گیا تو تمام پورا نے تفرقات سے دوبارہ سر اٹھایا اور گروہ نے جس مخصوص مقصد کی خاطر وطن حاصل کیا تھا۔ اس لئے کوشش شروع کی کہ پاکستان کو اپنے مقصد کیلئے استعمال کرے جس سرکاری ملازم نے پاکستان کی حمایت اس لئے کی تھی کہ اسے ہندو اور انگریز کے ماتحت نالائق قرار دیکر ترقی سے محروم رکھا جاتا تھا اس نے ایک زندہ لکائی اور اپنے مخصوص حکم کے بلکہ بعض صورتوں میں کئی دوسرے محکموں کا اعلیٰ افسر بن بیٹھا جسے تاجر کو شکایت یہ تھی کہ غیر مسلم سوداگر اسکی دکان نہیں بیچتے دیتے اس نے پوری منڈی پر اپنا سکہ جما لیا اور برسوں نفع نہ کاسکے کا انتظام گراں فروشی سے لینے لگا۔ قیام پاکستان کی جدوجہد و اردی میں شروع ہوئی اور دس سال کے اندر اپنا مقصد حاصل کرنے میں کامیاب ہو گئی۔ اس لئے اقتدار جب اسے تحریک کے قبضے میں آیا تو حکومت

کے برعکس کو نبھانے کے لیے تحریک کے ایسے آزمودہ کار کارکن موجود نہ تھے جو ایک طرف تحریک کے
 مقاصد سے ایثار پیشہ وابستگی رکھتے اور دوسری جانب حکومت کے مخصوص مشنوں کو پالنے کی
 قابلیت اور تجربہ سے بہرہ ور ہوتے۔ نتیجہ یہ نکلا کہ قیام پاکستان غالباً تاریخ میں وہ پہلا انقلاب
 تھا جس کے بعد حکومت کی تمام طبعی آسامیوں پر وہی نوکر قابض ہوئے جنہوں نے انگریز
 یا ہندو کے ماتحت تربیت حاصل کی تھی۔ جن کا فلسفہ زندگی اور جن کی شخصی وفاداریاں
 تحریک پاکستان کے مقاصد سے متصادم تھیں۔ علاوہ سرکاری ملازمتوں کے معاشرے
 کے مختلف طبقات میں ایک کثیر تعداد ایسے لوگوں کی موجود تھی جو قوم سے ندرتی کر کے
 انگریز ہندو کے وفادار ملازم ہونے کی پیشین آج تک پاکستان کے خزانے سے وصول کر رہے ہیں۔
 ان سب عوامل پرستزادہ کہ ایک سو سال تک لارڈ میکالے کا ایجا کر وہ اور بعض
 نام نہاد مترقی پسند مسلمانوں کی کوششوں سے مسلمانوں میں رائج شدہ نظام تعلیم ملت کے
 بعض طبقات میں ایک ایسا ذہن پیدا کر چکا تھا جو اسلامی علوم سے ویسا ہی بے خبر تھا جیسا کہ
 مغربی علوم میں اسکی واقفیت سُنڈید سے آگے نہ تھی۔ اس ذہن پر ایک عجیب و غریب کا عالم پیشہ
 طاری رہتا تھا۔ قائد اعظم نے قیام پاکستان کی جنگ چوکا انگریز اور ہندو سے لڑنی تھی اس لیے انہی
 تمام تحریکیں ان مصطلحات میں بیان کی گئیں جو اس وقت ذہن کے لئے ہندو اور انگریز کے قریب
 کے باعث اچھی طرح قابل فہم تھیں۔ یوں اس ذہن نے زندگی میں پہلی مرتبہ دماغی اور قلبی
 سکون محسوس کیا کہ قائد اعظم کا مقصد یعنی پاکستان تو ان کے تلب کے اس حصے کو کشش
 کرتا تھا جس میں اسلامی دین سے پایا ہونے گردش کر رہا تھا۔ اور اس کے ساتھ ہی ساتھ
 قائد اعظم کی چلائی ہوئی تحریک کی جمہوری، آئینی اور عہد حاضر میں رائج مصطلحات اس ذہن
 کے ان حصوں کے لیے سازگار تھیں۔ جہاں انگریز کے مدرسے اور ہندو کے اخبارات سے پڑھا
 ہوا علم و لگا بیٹھا تھا۔ پاکستان بن گیا تو ایک طرف قوم پرستہ مقصد جس کی کشش نے مختلف
 مسلمان گروہوں کو ایک جماعت میں منسلک کر دیا تھا۔ ان کو آئندہ اکٹھا رکھنے کی

استاد سے محروم ہو گیا۔ دوسری جانب مغربی تعلیم یافتہ طبقہ کے ذہن اور تفہیم وضع کے روایتی اسلامی کتاب میں ایک نئے تصور کا موقع فراہم ہو گیا اس روحانی، اخلاقی اور ذہنی نقصان کو اقتصاری اور سیاسی بلکہ معاشرتی رقابت کے جذبے نے زیادہ تلخ کر دیا۔ تعلیم وضع کا مسلمان سمجھتا ہے کہ آخر تک تو وہ "کرنے" محض اعلیٰ اہمیتوں، شاندار کوششوں کے لیے پودہ نیکیات، فخریہ موٹر کاروں اور ناجائز ازندہ جتنے یا جائداد کو محفوظ اور برقرار رکھنے کے لیے اسلامی نظام کو رواج دینے کے خلاف بے پروا یا غدار تر شاخے رہتے ہیں۔ دوسری طرف جدید تعلیم یافتہ طبقات کو زعم ہے کہ یہ برہنہ غلط "سلٹے" خدا رسول، جنت، دوزخ اور فرشتوں کے ذکر میں الجھا کر حکومت کے اقتدار اور ملک کی وحدت میں وہ حصہ چھیننا چاہتے ہیں جس کے مقدار فقط تم جیسے کوشش خیال ہو سکتے ہیں جنہوں نے مہذب غیر مسلم اقوام کے علوم و فنون پر کبھی عبور حاصل کر لیا ہے۔

ان حالات میں سکول اور مدرسے کے اوقاف یا میرٹھ تک لازمی اسلامیات سے مسائل حل نہ ہوں گے بلکہ لارڈ میکالے کے کافرانہ نظام تعلیم کے مقابلہ میں اہل اسلام نے اپنے عقائد و اعمال کے تحفظ اور اپنے معاشرے کی بقا کے لیے جو سامان فراہم کیا تھا۔ اور قرآن حدیث فقہ تفسیر اور علم کلام کے لئے جامع و مانع نصاب تعلیم مرتب کر کے خدمت دین کی جو جڑیں اسی چلائی تھی وہ بے اثر ہو کر رہ جائیگی۔ قدیم نظام تعلیم سرکاری سرپرستی سے عاری ہے حکومت میں اسے کوئی اقتدار حاصل نہیں اس لئے موجودہ بنگلہ دیش کے ذمہ دار جدید نظام تعلیم کے تربیت یافتہ ہیں نئی روشنی کے کونہالوں کے جو اخلاقی، معاشرتی، سیاسی، تہذیبی اور تمدنی بگاڑ پیدا کیا ہے۔ اور قوم کے لیے جو پیچیدہ مسائل و مشکلات پیدا کر دی ہیں ان کے ازالہ کیلئے جو انگریزوں کے کر لیا ہے بلکہ اپنی یا کچھ ڈی تک دینی تعلیم کو لازمی قرار دیا جائے اور ہر مضمون کو دین حقہ کی روشنی میں چھایا جائے جو خیالات شریعت سے منقطع ہیں ان کی ترویج کی جائے اور جو موافق ہیں ان کی تائید و توثیق کے لئے کتاب و سنت سے دلائل فراہم کئے

جائیں۔ اس طرح سے جدید تعلیم یافتہ طبقہ اسلام کے قریب آجائے گا۔ اور قدیم نظام تعلیم سے اُسے جو وحشت، نفرت، بعد اور اجنبیت ہے وہ خود بخود دور ہو جائے گی اور تعلیمی رپورٹ کا مقصد پورا ہو جائے گا۔

قدیم نظام تعلیم کے متعلق یہ اعتراض کہ پاکستان میں ملی ضروریات سے عہدہ برآ نہیں ہو سکا اور اجماع ملی کے قیام سے قاصر رہا ہے ایک بہت بڑی جسارت ہے اسلامی معاشرہ کے قیام و استحکام اور کتاب و سنت کی فرمانروائی کو حقیقت ثابتہ بنانے میں جو خدمات علماء فقہاء اور صلحاء امت نے انجام دی ہیں اس کا انکار عہد حاضر کا بہت بڑا المیہ ہے۔ آپ خود انصاف کریں اگر فومی زندگی سے علماء کو الگ کر دیا جائے تو اس ملک کی بنیادیں تیز نزل ہو جاتی ہیں اور سارا معاشرہ اندر سے ریزہ ریزہ اور باہر سے پڑھ پڑھ بن جاتا ہے۔

ملی اجماعیت کے علاوہ دوسرا اہم مقصد بیروزگاری اور بیکاری کا التدا ہے علماء نے جمع و جماعت اور شریعت کی تعلیم کی ذمہ داری اٹھا رکھی ہے اور بفضلہ تعالیٰ ان مدارس کا فارغ التحصیل ایک فرد بھی بیکار نہیں۔ البتہ سول سروس میں بار نہ پاس کرنے کا جو خیال بھی خواہ ان علت نے ظاہر کیا ہے اس کا آسان علاج یہ ہے کہ درس نظامیہ کے فارغ التحصیل طالب علم کو ایم اے سے پی ایچ ڈی کے مساوی قرار دیا جائے اور حکومت کے دیگر شعبوں میں اس کا معیار الیفنڈ اور قابلیت قائم کرنے کے لیے ضروری مضافیوں کا اضافہ کیا جائے اس پر کسی کو اعتراض نہ ہوگا۔ ارقام کے بجائے تعاون و موافقت کی فضا پیدا کرتے ہوئے تعلیم کا دل کی پالیسی اختیار کی جائے۔ نئی تعلیمی پالیسی کے مرتبین کے اس اعتراف سے کہ قدیم نصاب تعلیم نے بڑے بڑے مفکر مدبر اور محقق پیدا کئے ہیں واضح ہو جاتا ہے کہ قدیم نصاب تعلیم میں کسی قسم کی کوئی خالی موجود نہیں ہے آج بھی اگر اسے صحیح طریقہ پر رائج کیا جائے تو ایسی طرح مفکر مدبر رازی اور غزالی جیسے پیدا ہو سکتے ہیں۔ اس کے برعکس جدید نظام تعلیم ہر اعتبار سے ناکام رہا اور سوائے بالبوڑوں کلرکوں کے کوئی

مشغیت نہیں بنا سکا لہذا قدیم و جدید نصاب تعلیم کے ادغام کا لازمی نتیجہ یہ ہو گا کہ نہ دین دین
 و سیکھا اور نہ بالیو بالیو بلکہ لاندہ ڈیکھا سے جو اہل سنتہ طور پر کرنا چاہتا تھا اور نہ کر سکا ادغام سے اس کا
 مقصد اب نادانستہ طور پر یا سہواً ہمارے ہاتھوں پورا ہو گیا۔ اسی قدیم نصاب تعلیم
 نے مولانا شاہ عبدالعزیز صاحب دہلوی مولانا افضل حق خیر آبادی مولانا شاہ عبدالحق محدث
 دہلوی شاہ ولی اللہ صاحب اور اس صدی کے مجدد فاضل بریلوی مولانا شاہ احمد رضا خان
 مولانا محمد امجد علی مصنف بہار شریعت اور مولانا عبدالعزیز پیراوی جیسے عظیم مجددین و علماء
 نہ ہو کہ اسلام پیدا کئے ہیں اور جدید نصاب تعلیم کی ناکامی کا تو ایک اعتراف ہے ہی۔ قدیم
 نصاب تعلیم کے موجودہ دور میں پورے طور پر کامیاب نہ ہونے کا سبب قدیم نصاب ہرگز
 نہیں بلکہ اس کی ناکامی گذشتہ صدی سے اسباب اختیار کیے تھے۔ اس قدر دیدہ و دانستہ اس
 سے چشم پوشی ہے دینی مدارس میں وہ اسباب و سبب تئیں مہیا نہیں جو عام سکولوں یا
 کالجوں اور یونیورسٹیوں کو حاصل ہیں۔ دینی مدارس میں ایک ایک مدرس کے ذمے بیک
 وقت آٹھ آٹھ درس و مسلمانوں کی تعلیم و تدریس کر دی جاتی ہے جبکہ سکولوں کالجوں
 میں ہر مضمون کے لیے علیحدہ علیحدہ ماہر مدرس موجود ہیں۔ مدارس دینیہ میں کتب خریدنے کا
 فقدان جگہ کی قلت اور کاروبار حکومت میں ہلکے سے ناسرخ الحقیق کو مناسب موزوں
 جگہ نہ ملنے کی وجہ سے آج مفکر و مدبر پیدا نہیں ہو رہے اگر ان خامیوں کو دور کر دیا جائے
 تو اس قدیم نصاب کی افادیت سے کسی کو بھی انکار نہیں ہو سکتا۔

اگر آپ قدیم و جدید نصاب تعلیم کو یکساں کرنا چاہتے ہیں تو آپ مبارک باد کے مستحق
 ہیں نہیں ایسا کرنے میں خوشی ہوگی مگر اسکا یہ طریقہ نہیں کہ دینی مدارس کو عام سکولوں کے تابع
 کر دیا جائے بلکہ اسکا صحیح طریقہ یہ ہے کہ زیادتی علوم و فنون کو اسلام کے تابع کیا جائے اور اسلام
 کو ان سب علوم کیلئے متبوع قرار دیا جائے۔ دینی نصاب کو جملہ کاتوں رہتے دیا جائے اور ای نصاب
 کے اہم اور ضروری مضامین کو ہی اسے تک لازم قرار دینا شامل و رائج کیا جائے بصورت دیگر

رائے عام کی تحقیق اور اسلام کی تضحیک منصفانہ ہوگی اور جمہوریت کے نقصانوں کا خوں۔

اسلامی نظام تعلیم اور نصاب تعلیم کی فوقیت، فضیلت، آفاقیت اور بین الاقوامی اہمیت

ایک مسلمہ حقیقت ہے۔ حتیٰ کہ الفاضل ہر اشاعت بہ الاعدام کے مہدق ایک جرم نامہ تعلیم

نے ہمارے نظام کی عبادت و نیا دین کا تذکرہ پر شکوہ الفاظ میں کیا ہے اور اسباب زوال

کو اس دلنشین پیرایہ میں بیان کیا ہے کہ بے اختیار تحسین و مرعبا کہنے کو بھی چاہتا ہے

امید ہے مرتبیتیں رپورٹ کے لئے سرورہ چشم بصیرت ہوگا۔ علم کے معاملہ میں دنیا جاتی

ہے کہ جرم قوم کا ایک خاص مقام ہے اور اس کے ایک نامہ تعلیم و تہذیب میں برکات نے

مسلمانوں کے نظام تعلیم پر ایک مقالہ نکھا جسے ۱۹۵۵ میں شاہ بویریا کے دربار میں پڑھا گیا

اس محقق نے اپنی تطبیقی و پانڈی کی بنیاد پر پورے اصرار سے یہ کہا کہ ہر کمال مسلمان اپنے

مترک نظام تعلیم کے ذریعہ چند سالوں میں حاصل کر سکے و دوسری قومیں وہ صدیوں

میں بھی نہ کر سکیں۔

اور ہماری درس گاہوں سے جو علمی فیض جاری تھا۔ اور جس تیزی سے وہ کرہ ارض

کو اپنی آغوش رحمت میں لئے جا رہا تھا اس سے دہشت زدہ ہو کر فرنگیوں نے ہماری

درس گاہوں کو سب سے پہلے مغلوب کیا۔ یہ کام (Local assumption Act)

کے ذریعہ کیا گیا تاکہ درس گاہوں اور خانقاہوں سے متعلق وہ تمام معاشی ذرائع پھین لیے

جائیں اور انہیں بھکاریوں کی صف میں شامل کر دیا جائے یہ سازش تو تباہی ہماری

تعلیمی زندگی کو تباہ کرنے میں کافی ثابت ہوئی۔ غایت و ایا اولی الا بصار

یہاں بھی دینی نظام تعلیم میں کسی ترمیم کی ضرورت نہیں۔ اگر ان درس گاہوں کے ساتھ اوقاف

باقی رہتے اور طلبہ و مدرسین کو معاشی پوائنٹس کا سامنا نہ ہوتا تو یقیناً نظام تعلیم اور جامعہ انداز

کی طرح سارے عالم اسلام میں یہ دینی مراکز بدلتوز نامزدہ و تباہک رشتہ معیشت بہتے کہ اختیار نے

اسلام دشمنی کے مغربی جذبات کی بنا پر ان مراکز کو برباد کیا اور انہوں نے ماڈرنزم (Moderation)

یعنی جدیدیت کو اپنا کر نادانستہ دشمنوں کی سیم کی تکمیل کر دی۔

نئی تعلیمی پالیسی کی تجاویز میں جہاں مدارس دینیہ اور جدید نظام تعلیم کے اوقات کا سوال ہے ہماری کمیٹی کا نقطہ نگاہ بالخصوص مسعودی تقریبات پر آپکا ہے۔ اب دوسرے امور کی بابت جو براہ راست فی زندگی پر اثر انداز نہیں یہ کمیٹی قرار دیتی ہے کہ:-

(۹) پاکستان میں اردو۔ بنگلہ کے علاوہ علاقائی زبانوں کی لازمی تعلیم کے ساتھ ساتھ بین الاقوامی وریچر انٹرنیشنل کے طور پر انگریزی زبان کی تعلیم کا مطلب یہ ہے کہ ایک طالب علم کو بیک وقت علاقائی زبان کے علاوہ اردو، بنگلہ اور انگریزی بھی پڑھنی پڑیگی۔ چھوٹی عمر میں چار زبانوں کا بوجھ طلبہ کے لئے ناقابل برداشت ہے۔ نیز علاقائی زبانوں میں پشتو، سندھی اور بلوچی کے تذکرے میں پنجابی کو شامل نہ کرنے کا مطلب باوی انتظار میں یہ سمجھا جاسکتا ہے کہ سابق صوبہ پنجاب اور بہاول پور کی علاقائی زبان کو نظر انداز کر دیا گیا ہے جو سراسر نا انصافی ہے اور جسے اہل پنجاب ہرگز برداشت نہ کریں گے۔

ہماری تجویز یہ ہے کہ دسویں جماعت تک مغربی پاکستان میں علاقائی زبان کے ساتھ صرف اردو لازمی پڑھائی جائے اور بنگلہ کو اختیاری قرار دیا جائے۔

اسی طرح مشرقی پاکستان میں علاقائی زبان بنگلہ (جو وہاں کی صوبائی زبان ہوگی) کے علاوہ اردو کو اختیاری قرار دیا جائے۔ اور یونیورسٹی کی سطح پر انگریزی کو دونوں صوبوں میں اختیاری قرار دیا جائے۔

پاکستان میں سرکاری زبان کا مسئلہ زیادہ معلق اور پیچیدہ ہے۔ ملک کے لئے دو سرکاری زبانیں

عربی سرکاری زبان بنا دی جائے

ایک طرف تو وحدت و یکجہتی کو فروغ کر رہی ہیں اور دوسری طرف طلبہ کے لئے ناقابل برداشت بوجھ ہے ہماری کمیٹی کی رائے یہ ہے کہ بنگلہ اور اردو کو صوبائی زبانوں تک محدود رکھا جائے اور مندرجہ کی سرکاری زبان عربی کو قرار دیا جائے۔

(۱) بظاہر ہماری اس تجویز کو دینی علما اور دوسری تہذیبات کے ذیل میں شمار کیا جائیگا۔

اور انگریزی دان حضرات علماء کی بالادستی پر انقباض محسوس کریں گے حالانکہ یہ خالص قومی مسئلہ ہے۔ آپ نے کل تک انگریزی کو سرکاری زبان تسلیم کیا جو ہمارے عوام کیلئے بالکل اجنبی بلکہ بدیسی ہے۔ تو اس کے مقابلہ میں عربی کو کیوں ناقابل برداشت تصور کیا جا رہا ہے۔ حقیقت یہ ہے کہ انگریزی اور بنگلم کے مقابلے میں مغربی پاکستان میں عربی ہمارے عوام کے لئے زیادہ قابل قبول اور محبوب ہے۔

(۲) اسی طرح شہرتی پاکستان میں جہاں ۶ لاکھ طلبہ دینی مدارس میں زیر تعلیم ہیں عربی زبان سے عامۃ المسلمین زیادہ مانوس ہیں۔

(۳) مزید بریں ہماری معاشرت، دین و تمدن، تہذیب و ثقافت اور روزمرہ بول چال میں عربی کے سینکڑوں الفاظ استعمال میں آتے رہتے ہیں۔ اس سے بڑھ کر یہ کہ پاکستان کی ۱۲ کروڑ آبادی میں کوئی گھرا یا نہیں جہاں قرآن پاک موجود نہ ہو اور جہاں افراد خانہ میں سے کم از کم ایک دو مسلمان ناظرہ قرآن پڑھنا نہ جانتے ہوں۔

(۴) پھر صوم و صلوة، درود شریف، وظائف اور اوجیہ ماثورہ ہر مسلمان مرد اور مسلمان عورت (بچے اور بچیاں بھی) عربی زبان میں پڑھتے ہیں۔

(۵) مندرجہ بالا دلائل کے بعد آخری بزبان قاطع و دلیل ساطع یہ ہے کہ مملکت پاکستان کے آئین کی رو سے ماخذ آئین و قانون کتاب و سنت کو قرار دیا جا چکا ہے۔ نہ صرف آئینہ کے لئے قرار دیا گیا ہے بلکہ موجودہ تعزیرات پاکستان کو بھی کتاب و سنت کے مطابق از سر نو مرتب کرنا ہے۔

(۶) حیف ہے جس قوم کی قانونی اور آئینی زبان قرآن و حدیث کی زبان یعنی عربی ہو وہ کیسے اسے سرکاری زبان تسلیم کرنے میں تعویقات کا سہارا لے سکتا ہے۔

(۷) اللہ کے فضل و کرم سے قرآن و سنت کی زبان کے ساتھ پاکستانی عوام کو وہ وابستگی اور وابستگی ہے کہ محض اس امر کے اعلان پر ہی حکومت کو قبولیت و ترجیح کی

سند مل جلے گی۔ اور سارے ملک میں سترت و شادمانی کی لہر دوڑ جائے گی۔

(۸) عربی کو سرکاری زبان قرار دینے سے مشرقی وسطیٰ کے ساتھ آپ کا رابطہ اخوت و مودت قومی تر ہو جائے گا۔

(۹) عالم اسلام کے ستر کروڑ فرزندان توحید کو ہمارے اس انقلابی اعلان پر ولی سترت حاصل ہوگی اور وہ بھی ہماری تقلید میں عربی کو اپنی سرکاری زبان بنا کر وحدت الاسلامیہ کا سامان فراہم کریں گے۔

(۱۰) بمقابلہ انگریزی مملکت پاکستان میں عربی زبان کی واقفیت اور مانوسیت ہزار درجہ زیادہ ہے۔ اور دین و دنیا کی فوز و قلاح کا دلو و مدار عربی زبان پر ہے۔

امید ہے حکومت ہماری تجاویز پر ٹھنڈے دل سے غور کرے گی اور عربی کو بلا تامل سرکاری زبان بنا دے گی۔ آخر میں تم ایک اور مثال پیش کرتے ہیں جو اگرچہ اسلام کے عداوتین اسرائیل کی مثال ہے لیکن ایسا حیر العقول کارنامہ ہے جو ہماری آنکھیں کھولنے کے لئے کافی ہے۔ اسرائیل میں ہر ملک کے باشندے موجود ہیں اس لئے دنیا بھر کی زبانیں بول سکتے ہیں۔ انگریزی بولنے والوں کی تعداد سب سے زیادہ ہے۔ لیکن انہوں نے عبرانی جیسی مردہ زبان کو نہ صرف سرکاری زبان بنا دیا بلکہ اس زبان کے فروغ کے لئے کئی یونیورسٹیاں قائم کر لیں۔ کئی علاقے عبرانی کی تعلیم و تربیت کے لئے مختص کر دیئے لوگوں کو سکھایا پابند کر دیا کہ وہ سوائے عبرانی کے اور کوئی زبان نہیں بولیں گے۔ اس جرات مندانہ، قلندرانہ اور ماضی سے دلہانہ رابطہ کا نتیجہ یہ نکلا ہے کہ آج بیسویں صدی میں یہ کارنامہ ساری دنیا کے سامنے زندہ حقیقت بن کر آیا۔ اور ایک مردہ زبان ۲۳ لاکھ انسانوں کی سرکاری زبان بن گئی۔ محدود حلقے اور مخصوص مذہبی گروہ یعنی طبقہ اخیار و وصیایان اور ربیبوں کی زبان کے بجائے ساری قوم کی زبان بن چکی ہے۔ جو کچھ یہودیوں نے ایک مردہ زبان کے لئے کر دکھایا ہے کیا ہم ایک زندہ و پائندہ زبان

یعنی عربی کے لئے نہیں کر سکتے۔

تعلیم بالغان زیر نظر رپورٹ میں تعلیم بالغان کے لئے ایک وسیع منصوبہ پیش کیا گیا ہے۔ ہم اس منصوبہ کی پورے زور سے تائید کرتے ہیں صرف تعلیم بالغان

کی جہم کو کامیابی سے ہمکنار کرنے کے لئے بجائے میٹرک پاس طالبات اور انسا سے پاس طلبہ کو استعمال کرنے کے ملک بھر کے ریٹائرڈ ملازمین محکمہ تعلیم حکمران اور فوج کے علاوہ علماء اور سینکڑوں قومی خدما کے کارموجود ہیں جو اس منصوبہ کی تکمیل میں مدد و نصرت کی بازی لگا سکتے ہیں۔ نوجوان لڑکیوں اور نوجوان لڑکوں کو کیمپ میں زیر تربیت رکھنے کے بعد انہیں فوج و فوج تعلیم بالغان کی ہم کے لئے آزاد چھوڑ دینا جہاں بظاہر تعلیم سفاد کے خوش آئند نعرے قابل برداشت ہیں۔ وہاں اخلاقی بے راہ روی اور صنفی آوارگی کے کسی خطرناک مفاسد و مہالک بھی سہنے میں۔ بنا بریں یہ کمیٹی اس تجویز کی پوری خدمت کے ساتھ مخالفت کرتی ہے اور نوجوان لڑکوں اور لڑکیوں کے بجائے قوم کے دوسرے افراد کو اس کام پر لگانے کا مشورہ دیتی ہے۔

مخلوط تعلیم یہ کمیٹی قرار دیتی ہے کہ مخلوط تعلیم اور بے حیا معاشرہ نے ہماری قوم کی اخلاقی قوت کو فنا کر دیا ہے۔ قوم کے نوجوانوں میں صنفی آوارگی

تماش بینی اور کآچوری کے علاوہ بزدلی اور دغل بختی فروغ پاری ہے اور اعلیٰ ترین مفاسد اور عزائم ختم ہو رہے ہیں ہمارا مطالبہ ہے کہ مخلوط تعلیم کو فی الفور ختم کر دیا جائے اور ہر حال پرستی کہ لینورسٹی کی سطح تک تعلیم نسوان کا علیحدہ بندوبست کیا جائے ان اداروں کا مشاف خالصتاً نوابین بے فیسروں پر مشتمل ہو اور کسی صورت میں بھی غیر محرموں سے اختلاط کے مواقع پیدا نہ ہونے دیکھے جائیں۔

انتظامیہ یہ کمیٹی نظام تعلیم میں حکومت کی مداخلت کو روح تعلیم کے سراسر منافی قرار دیتی ہے۔ اور سلطانی جھوٹے حقوق پر ڈاکہ ڈالنے کے

متزاد تصور کرتی ہے۔ ہم حکومت کو مشورہ دیتے ہیں کہ وہ نظام تعلیم کو زیادہ سے زیادہ جمہوری بنائے۔ بیرونی مداخلت سے اسے آزاد رکھے اور سوائے متعلقہ علماء و مفکرین کے کسی دوسرے کو انتظامیہ میں شامل نہ کیا جائے۔ جہاں تک امتحانات پر کنٹرول اور مالیات کی پڑتال کا سوال ہے وہاں پر ہر ایک غیر سرکاری خود مختار ادارہ جو متعلقہ اداروں کی روح تعلیم سے کما حقہ واقف ہو۔ اور ان کا مستند عقیدہ ہو بطور انتظامیہ قبول کیا جاسکتا ہے۔

المختصر کی بیسی تجویز کرتی ہے

- ۱۔ اسلامی عقائد و اعمال کو نظام تعلیم کے لئے بطور رہنما اصول تسلیم کیا جائے۔
- ۲۔ جدید نظام تعلیم میں لادینی اثرات کو ختم کرنے کے لئے پرائمری سے لے کر ایم اے تک دینی تعلیم لازمی قرار دی جائے۔
- ۳۔ یونیورسٹی کے تمام مضامین کو روح اسلام سے ہم آہنگ کر دیا جائے۔ اقتصادیات، سیاسیات، معاشیات، فلسفہ، منطق، علم طبقات الارض، علم النفس و سائیکالوجی، علم خزانہ الارض اور علم ہیئت کو روح اسلام کے تابع کیا جائے۔ اور غیر اسلامی مادی رجحانات کو پوری قوت سے تردید کر دی جائے۔
- ۴۔ اسکول اور مدرسہ کے ادغام کے بجائے سکول میں اسلامیات کو لازمی مضمون قرار دیا جائے۔ اور مدرسہ کے مخصوص مقاصد کے پیش نظر اسے بدستور باقی آزاد ماحول فراہم کیا جائے۔ البتہ نئے علوم و مضامین کی شمولیت کے لئے فضا سازگار بنائی جائے اور مدارس دینیہ کو اپنے مقاصد عالیہ کے حصول میں ہر ممکن امداد فراہم کی جائے۔ نیز درس نظامیہ کے فارغ التحصیل علماء کو ایم اے اور پی۔ ایچ۔ ڈی کے مساوی درجہ دیا جائے۔
- ۵۔ مشرقی اور مغربی پاکستان دونوں صوبوں میں عربی زبان کو لازمی قرار دے کر اسے

مملکت کی سرکاری زبان کا درجہ عطا کیا جائے۔ مشرقی پاکستان میں عربی اور ہنگامہ کے علاوہ اردو کو اختیاری اور مغربی پاکستان میں عربی اور اردو کے علاوہ ہنگامہ کو اختیاری مضمون قرار دیا جائے۔ عربی کو سرکاری زبان قرار دینے کے لئے دلائل عشرہ پر خصوصی توجہ مبذول کی جائے۔

۶۔ تعلیم بالذات کی سکیم کو بجائے میرٹک پاس طالبات اور ایف اے پاس طلبہ کے ذریعے پائے تکمیل تک پہنچانے کے ملت کے دیگر افراد کو جن میں ریٹائرڈ سرکاری ملازمین علماء اور قومی کارکن شامل ہیں، اس منصوبہ کے لئے تیار کیا جائے۔ طلبہ اور طالبات کو اس مہم میں استعمال کرنا اخلاقی مفاسد اور معاشرتی افساد کا باعث بنے گا جو روح ملی کو غارت کر دے گا۔

۷۔ مخلوط تعلیم اسلامی اخلاق اور شرعی قوانین کے سراسر منافی ہے۔ اسے کسی مرحلہ پر بھی روانہ رکھا جائے۔ بلکہ پرائمری سے لے کر یونیورسٹی کی سطح تک مستورات کے لئے الگ تعلیمی ادارے قائم کئے جائیں۔ جن میں سارا سٹاف خواتین پروفیسروں پر مشتمل ہو اور کسی صورت میں غیر محرموں کو مداخلت کا موقع نہ دیا جائے۔

۸۔ انتظامیہ میں سرکاری مداخلت کو ختم کیا جائے اور متعلقہ اداروں کے ساتھ ہمدردی رکھنے والے معتمد علیہ علماء، مفکرین اور زعامت کو اداروں کی انتظامیہ میں شامل کیا جائے۔ راجسٹی اور قطعی فیصلہ شیخ الجامعہ کل ہونا چاہیے۔ اور وہی انتظامیہ کا صدر مقرر کیا جائے۔ امتحانات کی تنظیم اور مالیات کی پڑتال کے لئے سارے ملک میں ہمہ گیر خود مختار ادارے قائم کئے جائیں جو علماء اور مفکرین کے حلقہ سے منتخب ہوں۔

ارکان سب کمیٹی کے دستخط

- (۱) فقیر قادری ابوالبرکات سید احمد غفرلہ، امیر و شیخ الحدیث دارالعلوم حزب الاحناف
پاکستان لاہور۔
- (۲) فقیر عطاء محمد بشتی مدرس دارالعلوم امدادیہ مظہریہ بندیال ضلع سرگودھا۔
- (۳) سید محمود احمد رضوی ناظم اعلیٰ دارالعلوم حزب الاحناف پاکستان لاہور۔
- (۴) عبدالستار خان نیازی ایم اے سابق ایم پی اے و سابق صدر شعبہ اسلامیات
اسلامیہ کالج لاہور۔
- (۵) فقیر قادری محمد اعجاز الرحمنی خادم الحدیث دارالعلوم جامعہ نعمانیہ لاہور۔
- (۶) فقیر محمد شریف غفرلہ، خادم جامعہ رضویہ مظہر العلوم دولت گیٹ ملتان۔
- ۲۱ جولائی ۱۹۶۹ء
- (۷) فقیر ابوالفتح محمد اللہ بخش مدرس شمس العلوم مظہریہ رضویہ ڈال بھیران میانوالی۔

تمت بالجبر۔ وصلى الله تعالى على خير خلقه محمد وآله
واصحابها اجمعين

بانتظام
مفتی اعجاز ولی خان رضوی --

شیخ الجامعہ و شیخ الحدیث دارالعلوم جامعہ نعمانیہ لاہور

الامان پرنٹنگ پریس لاہور

میں طبع ہوئی

مفتی اعجاز ولی خان رضوی

شیخ الجامعہ